

ఓం

గురుర్బ్రహ్మ గురుర్విష్ణుః గురుర్దేవో మహేశ్వరః ।

శ్రియః కాంతాయ కల్యాణనిధయే నిధయేర్థినామ్ ।

గురుస్సాక్షాత్ పరం బ్రహ్మ తస్మై శ్రీ గురవే నమః ॥

శ్రీ వేంకటనివాసాయ శ్రీనివాసాయ మంగళమ్ ॥

**అథ సంకల్పః**

భగవతః, సప్తగిరీశ్వరస్య, పద్మావతీ సమేతస్య, శ్రీవేంకటేశ్వర స్వామినః, కృపయా, అధునా, సర్వత్ర, జగతి ప్రసరతః, జనానాం, ప్రాణాపాయకరస్య, కరోనా నామకస్య, రోగవిశేషస్య, నివారణార్థం, సర్వేషాం, శీఘ్రమేవ, సుస్థిరారోగ్యసిద్ధ్యర్థం, అపి చ, ఏతద్వ్యాధి ప్రభావేణ, ప్రపంచే, సంజాత, సంజనిష్ఠమాణ, సకల, సామాజిక, ఆర్థిక, సమస్యానివృత్తి ద్వారా, సకల సంపదభివృద్ధ్యర్థం, అస్మిన్ సంకట సమయే, ఏతద్వ్యాధివినాశనార్థం, వివిధ రూపేణ సమాజసేవాం కుర్వతాం, సర్వేషాం అధికారిణాం, స్వయం సేవకానాం, పణ్డితానాం, అర్చకానాం, పురోహితానాం, పౌరాణాం చ, సర్వతోభద్రరక్షా సిద్ధ్యర్థం, సర్వేషాం ఆస్తికజనానాం ఐకమత్యసిద్ధ్యర్థం, సర్వేషాం గోరక్షణే, గోసేవనే చ శ్రద్ధాతిశయసిద్ధ్యర్థం, అస్మిన్ సందర్భే, ఉపయుజ్యమానానాం, ఓషధీనాం, వీర్యవత్తా సిద్ధ్యర్థం, ఏవమేవ, ఏతద్వ్యాధి నిర్మూలన విషయే, సర్వేషాం జనానాం, సముచిత, సామాజిక, స్పృహ సిద్ధి ద్వారా, అతి శీఘ్రమేవ, ఏతద్వ్యాధి నిర్మూలనార్థం, సర్వవిధక్రిమిపరంపరాణాం, మూలభూతస్య, విషూచికా మహామారీ క్రిమేః, వినాశనార్థం, సర్వవిధద్వష్టాద్వష్ట, సూక్ష్మక్రిమిప్రతినిధిభూత, విషూచికాక్రిమి నివారకస్య, సృష్ట్వాదౌ, బ్రహ్మదేవేన ఉపదిష్టస్య, శ్రీమద్యోగవాసిష్ఠే, వాల్మీకీయే, ఉత్పత్తిప్రకరణాంతర్గతస్య, విషూచికా మహామారీ నివారకస్య, మహామంత్రస్య పారాయణం, శ్రీ ధన్వంతరి మహామంత్రపారాయణం, శ్రీ లక్ష్మీహృదయస్తోత్రం తథా మాంగళ్యవివృద్ధి స్తోత్ర పారాయణం చ అన్యోన్య సహాయేన, యథాశక్తి కరిష్యామహే.

**అథ శ్రీ వాసిష్ఠ మహా రామాయణే వాల్మీకీయే ఉత్పత్తిప్రకరణే ఏకోన సప్తతితమస్సర్గః**

**శ్రీ వసిష్ఠ ఉవాచ**

అథ వర్షసహస్రేణ తాం పితామహ ఆయయౌ ।  
 దారుణం హి తపస్సిద్ధ్యై విషాగ్నిరపి శీతలః ॥ 1 ॥  
 మనసైవ ప్రణమ్యేనం సా తధైవ స్థితా సతీ ।  
 కో వరః క్షుచ్ఛమామాలమ్ ఇతి చింతాన్వితాభవత్ ॥ 2 ॥  
 ఆస్మతం ప్రార్థయిష్యేజహం వరమేకమిమం విభుం ।  
 అనాయసీ చాయసీ చ స్యామహం జీవసూచికా ॥ 3 ॥  
 అస్యోక్త్యా ద్వివిధా సూచిః భూత్వాలక్ష్యా విశామ్యహం ।  
 ప్రాణీనాం సహ సర్వేషాం హృదయం సురభిర్యథా ॥ 4 ॥

యథాభిమతమేతేన గ్రసేయం సకలం జగత్ ।

క్రమేణ క్షుద్విద్యానాశాయ క్షుద్విద్యానాశః పరం సుఖమ్ ॥ 5 ॥

ఇతి సంచింతయంతీం తాం ఉవాచ కమలాలయః ।

అన్యాద్యశ్యాః తథా దృష్ట్వా స్తనితాభ్రవోపమమ్ ॥ 6 ॥

**బ్రహ్మోవాచ**

పుత్రి కర్కటికే రక్షః కులశైలాభ్రమాలికే ।

ఉత్తిష్ఠ త్వం తు తుష్టోఽస్మి గృహాణాభిమతం వరం ॥ 7 ॥

**కర్కట్యువాచ**

భగవన్ భూతభవ్యేశ స్యామహం జీవసూచికా ।

అనాయసీ చాయసీ చ విధేర్పయసి చేద్వరం ॥ 8 ॥

**శ్రీ వసిష్ఠ ఉవాచ**

ఏవమస్త్వితి తాముక్త్వా పునరాహ పితామహః ।

సూచికా సోపసర్గా త్వం భవిష్యసి విషూచికా ॥ 9 ॥

సూక్ష్మయా మాయయా సర్వలోకహింసాం కరిష్యసి ।

దుర్భోజనా దురారంభా మూర్ఖా దుఃస్థితయశ్చ యే ॥ 10 ॥

దుర్దేశవాసినో దుష్టాః తేషాం హింసాం కరిష్యసి ।

ప్రవిశ్యాఽఽహృదయం ప్రాణైః పద్మప్రీహాది బాధనాత్ ॥ 11 ॥

వాతలేఖాత్మికా వ్యాధిః భవిష్యసి విషూచికా ।

సగుణం విగుణం చైవ జనమాసాదయిష్యసి ॥ 12 ॥

గుణాన్వితచిత్సార్థం మంత్రోఽయం తు మయోచ్యతే ।

**బ్రహ్మో వాచ**

హిమాద్రేః ఉత్తరే పార్శ్వే కర్కటి నామ రాక్షసీ ॥ 13 ॥

విషూచికాఽభిధానా సా నామ్నాప్యన్యాయ బాధికా ।

తస్యా మంత్రః । ఓం హ్రీం హ్రోం రీం రాం విష్ణు శక్తయే నమః

ఓం నమో భగవతి విష్ణుశక్తిమ్ ఏనాం ఓం హర హర, నయ నయ, పచ పచ, మథ మథ, ఉత్పాదయ ఉత్పాదయ,

దూరే కురు స్వాహా. హిమవంతం గచ్ఛ, జీవ సః సః సః చంద్రమండల గతోఽసి స్వాహా ।

ఇతి మంత్రీ మహామంత్రం న్యస్య వామకరోదరే ।

మార్జయే దాతురాకారం తేన హస్తీన సంయుతః ॥ 14 ॥

హిమశైలాభిముఖ్యేన విద్రుతాం తాం విచిన్తయేత్ |

కర్కటీం కర్కశాక్రందాం మంత్రముద్గరమర్దితాం ॥ 15 ॥

ఆతురం చింతయేచ్ఛంద్రే రసాయన హృదిస్థితం |

అజరామరణం యుక్తం ముక్తం సర్వాధి విభ్రమైః ॥ 16 ॥

సాధకో హి శుచిర్భూత్వా స్వాచాన్తః సుసమాహితః

క్రమేణానేన సకలాం ప్రోచ్ఛినత్తి విషూచికామ్ ॥ 17 ॥

ఇతి గగనగతః, త్రిలోకనాథః, గగనగసిద్ధగృహీత సిద్ధమంత్రః, గతః, ఉపగతశక్రవంద్యమానః, నిజపురం, అక్షయం, ఆయం, ఉజ్జ్వల శ్రీః |

**ఇత్యార్యే శ్రీవాసిష్ఠమహారామాయణే వాల్మీకీయే ఉత్పత్తిప్రకరణే విషూచికామహామారి నివారక మంత్రకథనం నామ**

**ఏకోనసప్తతితమస్పర్గః**

**అథ ధన్వన్తరి ధ్యానమ్**

అచ్యుతానంత గోవింద విష్ణో నారాయణామృత | రోగాన్మే నాశయాశేషాన్ ఆశు ధన్వన్తరే హరే ॥ 1 ॥

ఆరోగ్యం దీర్ఘమాయుష్యం బలం తేజో ధియం శ్రియం | స్వభక్తేభ్యః అనుగృహ్లాన్తం వందే ధన్వన్తరిం హరిమ్ ॥ 2 ॥

ధన్వన్తరేరిమం శ్లోకం భక్త్యా నిత్యం పఠన్తి యే | అనారోగ్యం న తేషాం స్యాత్ సుఖం జీవన్తి తే చిరమ్ ॥ 3 ॥

ఓం నమో భగవతే వాసుదేవాయ ధన్వన్తరయే అమృతకలశ హస్తాయ వజ్రజలౌకహస్తాయ సర్వామయ వివాశనాయ త్రైలోక్యనాథాయ మహావిష్ణవే స్వాహా.

ఓం వాసుదేవాయ విద్మహే సుధాహస్తాయ ధీమహి | తన్నో ధన్వన్తరిః ప్రచోదయాత్ |

**అథ శ్రీ లక్ష్మీ హృదయస్తోత్రమ్**

సమాగచ్ఛ మహాలక్ష్మీ శుద్ధజాంబూనదస్థితే |

ప్రసీద పురతః స్థిత్యా ప్రణతం మాం విలోకయ ॥ 1 ॥

లక్ష్మీర్భువం గతా భాసి యత్ర యత్ర హిరణ్మయి |

తత్ర తత్ర స్థితా త్వం మే తవ రూపం ప్రదర్శయ ॥ 2 ॥

క్రీడసే బహుథా భూమౌ పరిపూర్ణా కృపామయి |

మమ మూర్ధని తే హస్తమవిలంబితమర్చయ ॥ 3 ॥

ఫలద్భాగ్యోదయే లక్ష్మీః సమస్తపురవాసినీ |

ప్రసీద మే మహాలక్ష్మీః పరిపూర్ణమనోరథే ॥ 4 ॥

అయోధ్యాదిషు సర్వేషు నగరేషు సమాశ్రితే ।  
 విభవైర్వివిధైర్బుక్తే సమాగచ్ఛ బలాన్వితే ॥ 5 ॥  
 సమాగచ్ఛ సమాగచ్ఛ మమాగ్రే భవ సుస్థిరా ।  
 కరుణారసనిష్యందనేత్రద్వయవిశాలిని ॥ 6 ॥  
 సన్నిధత్స్వ మహాలక్ష్మీస్త్వత్పాణిం మమ మస్తకే ।  
 కరుణాసుధయా మాం త్వమభిషించ్య స్థిరం కురు ॥ 7 ॥  
 సర్వరాజగృహేలక్ష్మీః సమాగచ్ఛ బలాన్వితే ।  
 స్థిత్యాఽశు పురతో మేఽద్య ప్రసాదేనాభయం కురు ॥ 8 ॥  
 సాదరం మస్తకే హస్తం మమ త్వం కృపయాఽర్చయ ।  
 సర్వరాజగృహేలక్ష్మీస్త్వత్కృతా మయి తిష్ఠతు ॥ 9 ॥  
 ఆద్యాది శ్రీరమహాలక్ష్మీర్విష్ణువామాంకసంస్థితే ।  
 ప్రత్యక్షం కురు మే రూపం రక్ష మాం శరణాగతమ్ ॥ 10 ॥  
 ప్రసీద మే మహాలక్ష్మీః సుప్రసీద మహాశివే ।  
 అచలా భవ సంప్రీత్యా సుస్థిరా భవ మద్భువే ॥ 11 ॥  
 యావత్తిష్ఠంతి వేదాశ్చ యావత్త్వన్నామతిష్ఠతి ।  
 యావద్విష్ణుశ్చ యావత్త్వం తావత్కురు కృపాం మయి ॥ 12 ॥  
 చాంద్రీ కళా యథా శుక్లే వర్ధతే సా దినే దినే ।  
 తథా దయా తే మయ్యేవ వర్ధతామభివర్ధతామ్ ॥ 13 ॥  
 యథా వైకుంఠనగరే యథా వై క్షీరసాగరే ।  
 తథా మద్భవనే తిష్ఠ స్థిరం శ్రీవిష్ణునా సహ ॥ 14 ॥  
 యోగినాం హృదయే నిత్యం యథా తిష్ఠసి విష్ణునా ।  
 తథా మద్భవనే తిష్ఠ స్థిరం శ్రీవిష్ణునా సహ ॥ 15 ॥  
 నారాయణస్య హృదయే భవతీ యథాస్తే నారాయణోఽపి తవ హృత్కమలే యథాస్తే ।  
 నారాయణస్త్వమపి నిత్యముఖౌ తథైవ తౌ తిష్ఠతాం హృది మమాపి దయావతీ శ్రీః ॥ 16 ॥  
 విజ్ఞానవృద్ధిం హృదయే కురు శ్రీః సౌభాగ్యవృద్ధిం కురు మే గృహే శ్రీః ।  
 దయాసువృద్ధిం కురుతాం మయి శ్రీః సువర్ణవృద్ధిం కురు మే గృహే శ్రీః ॥ 17 ॥  
 న మాం త్యజేథాః శ్రితకల్పవల్లి సద్భక్తిచింతామణికామధేనో ।

విశ్వస్య మాతర్భవ సుప్రసన్నా గృహే కళత్రేషు చ పుత్రవర్గే || 18 ||  
 ఆద్యాదిమాయే త్వమజాండబీజం త్వమేవ సాకారనిరాకృతిస్త్వమ్ |  
 త్వయా ధృతాశ్చాబ్జభవాండసంఘాః చిత్రం చరిత్రం తవ దేవి విష్ణోః || 19 ||  
 బ్రహ్మారుద్రాదయో దేవా వేదాశ్చాపి న శక్నుయుః |  
 మహిమానం తవ స్తోతుం మందోఽహం శక్నుయాం కథమ్ || 20 ||  
 అంబ త్వద్వత్సవాక్యాని సూక్తాసూక్తాని యాని చ |  
 తాని స్వీకురు సర్వజ్ఞే దయాళుత్వేన సాదరమ్ || 21 ||  
 భవతీం శరణం గత్వా కృతార్థాః స్యుః పురాతనాః |  
 ఇతి సంచింత్య మనసా త్వామహం శరణం వ్రజే || 22 ||  
 అనంతా నిత్యసుఖినః త్వద్భక్తాస్త్యత్పరాయణాః |  
 ఇతి వేదప్రమాణాద్ధి దేవి త్వాం శరణం వ్రజే || 23 ||  
 తవ ప్రతిజ్ఞా మద్భక్తా న నశ్యంతీత్యపి క్వచిత్ |  
 ఇతి సంచింత్య సంచింత్య ప్రాణాన్ సంధారయామ్యహమ్ || 24 ||

**ఇతి శ్రీ లక్ష్మీ హృదయస్తోత్రమ్**

**అథ మాంగళ్యవివృద్ధిస్తోత్రమ్**

సటాకరాలభ్రమణానిలాహతాః స్ఫుటన్తి యస్యాంబుధరాః సమంతతః |  
 స దివ్యసింహాః స్ఫురితానలేక్షణో మమాస్తు మాంగళ్యవివృద్ధయే హరిః || 1 ||  
 యదీక్షణజ్యోతిషి రశ్మిమండలం ప్రలీనమీషన్న రరాజ భాస్వతః |  
 కుతః శశాంకస్య స దివ్యరూపధృక్ మమాస్తు మాంగళ్యవివృద్ధయే హరిః || 2 ||  
 అశేషదేవేశనరేశ్వరేశ్వరైః సదా స్తుతం యచ్ఛరితం మహాద్భుతమ్ |  
 స సర్వలోకార్తిహరో మహాహరిః మమాస్తు మాంగళ్యవివృద్ధయే హరిః || 3 ||  
 ద్రవంతి దైత్యాః ప్రణమంతి దేవతాః నశ్యంతి రక్షాంసి అపయాన్తి చారయః |  
 యత్కీర్తనాత్ సోఽద్భుతరూపకేసరీ మమాస్తు మాంగళ్యవివృద్ధయే హరిః || 4 ||  
 ఋక్పావితం యో యజుషా హి శ్రీమత్ సామధ్వనిధ్వస్తసమస్తపాతకమ్ |  
 చక్రే జగత్ వామనకః స సర్వదా మమాస్తు మాంగళ్యవివృద్ధయే హరిః || 5 ||  
 యత్పాదవిన్యాసపవిత్రతాం మహీ యయౌ వియచ్ఛర్మ్యజుషాముదీరణాత్ |  
 స వామనో దివ్యశరీరరూపద్యజ్ఞే మమాస్తు మాంగళ్యవివృద్ధయే హరిః || 6 ||

యస్మిన్ ప్రయాతేఽసురభూభృతోఽధ్వరాత్ ననామ ఖేదాదవనిః ససాగరా ।

స వామనః సర్వజగన్మయః సదా మమాస్తు మాంగళ్యవివృద్ధయే హరిః ॥ 7 ॥

మహాద్భుతే దైత్యపతేర్మహాధ్వరే యస్మిన్ ప్రవిష్టే క్షుభితం మహాసురైః ।

స వామనోఽస్తస్థితసప్తలోకధృజ్జీ మమాస్తు మాంగళ్యవివృద్ధయే హరిః ॥ 8 ॥

సంఘైః సురాణాం దివి భూతలస్థితైః తథా మనుష్యైర్గగనే చ ఖేచరైః ।

స్తుతః క్రమాద్ యః ప్రచచార సర్వదా మమాస్తు మాంగళ్యవివృద్ధయే హరిః ॥ 9 ॥

క్రాన్త్యా ధరిత్రీం గగనం తథా దివం మరుత్పతేర్యః ప్రదదౌ త్రివిష్టపమ్ ।

స దేవదేవో భువనేశ్వరేశ్వరో మమాస్తు మాంగళ్యవివృద్ధయే హరిః ॥ 10 ॥

**ఇతి మాంగళ్యవివృద్ధిస్తోత్రమ్**

**అథ నవగ్రహప్రార్థన**

ఆరోగ్యం పద్మబంధుః వితరతు నితరాం సంపదం శీతరశ్మిః

భూలాభం భూమిపుత్రః సకలగుణయుతాం వాగ్విభూతిం చ సౌమ్యః ।

సౌభాగ్యం దేవమంత్రి రిపుభయశమనం భార్గవః శౌర్యమార్కిః

దీర్ఘాయుః సైంహికేయః విపులతరయశః కేతురాచంద్రతారమ్ ॥

అరిష్టాని ప్రణశ్యంతు దురితాని భయాని చ ।

శాంతిరస్తు శుభం మేఽస్తు గ్రహాః కుర్వంతు మంగళమ్ ॥

**అథ క్షమాప్రార్థనా**

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

**అథ భగవత్సమర్పణమ్**

కాయేన వాచా మనసేంద్రియైర్వా బుద్ధ్యాత్మనా వా ప్రకృతేః స్వభావాత్ ।

కరోమి యద్యత్సకలం పరస్మై నారాయణాయేతి సమర్పయామి ॥

**అథ మంగళమ్**

శ్రియః కాన్తాయ కళ్యాణనిధయే నిధయేఽర్థినామ్ ।

శ్రీ వేంకటనివాసాయ శ్రీనివాసాయ మంగళమ్ ॥

★★★